

“ ఆదిత్యము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్నవోభారతే, ఆదిపర్వణి, యథాశక్తి, చతురశీతితమ, పంచాశీతితమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం పశిష్టసప్తారం శక్తేః పౌత్రమకల్మషమ్ ।
పరిశరిత్యజం వందే శుకతాతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే, వొలిష్ఠాయ నమోనమః ॥

అధ్యాయ:-84 చతురశీతితమో2ధ్యాయ: సమ్భవపర్వ

యయాతే: స్వపుత్రాన్ ప్రతి యువావస్థాం దత్త్వా స్వకీయజరావస్థాం గ్రహీతుమాగ్రహః,
తమనగ్నేకుర్వద్భ్యస్తేభ్యః శాపదానం నిజాజ్ఞాపాలకాయ కనిష్ఠపుత్రాయ పూరవే వరప్రదానం చ

యయాతిరువాచ

యత్త్వం మే హృదయాజ్ఞాతో వయః స్వం న ప్రయచ్ఛసి ।
తస్మాద్దుహేల్యా ప్రియః కామో న తే సమ్పత్స్వితే క్వచిత్ ॥

॥ 84 - 20 ॥

యత్రాశ్వరథముఖ్యానామశ్వానాం స్యాద్గతం న చ ।
హస్తినాం పీఠకానాం చ గర్దభానాం తథైవ చ ॥

॥ 84 - 21 ॥

బస్తానాం చ గవాం చైవ శిబికాయాస్తథైవ చ ।
ఉడుపప్లవసంతారో యత్ర నిత్యం భవిష్యతి ।
అరాజా భాజశబ్దం త్వం తత్ర ప్రాస్యసి సాన్వయః ॥

॥ 84 - 22 ॥

యయాతిరువాచ

అనో త్వం ప్రతిపద్యస్వ పాప్మానం జరయా సహ ।
ఏకం వర్షసహస్రం తు చరేయం యౌవనేన తే ॥

॥ 84 - 23 ॥

అనురువాచ

జీర్ణః శిశువదాదత్తే2కాలే2న్నమశుచిర్యథా ।
న జుహోతి చ కాలే2భిగ్న తాం జరాం నాభికామయే ॥

॥ 84 - 24 ॥

యయాతిరువాచ

యత్త్వం మే హృదయాజ్ఞాతో వయః స్వం న ప్రయచ్ఛసి ।
జరాదోషస్త్వయా ప్రోక్షస్తస్మాత్త్వం ప్రతిపత్యసి ॥

॥ 84 - 25 ॥

ప్రజాశ్చ యౌవనప్రాప్తా వినశిష్యన్త్యనో తవ ।
అగ్నిప్రస్కన్దనపరస్త్వం చాప్యేవం భవిష్యసి ॥

॥ 84 - 26 ॥

యయాతిరువాచ

పూరో త్వం మే ప్రియః పుత్రస్త్వం వరీయాన్ భవిష్యసి ।
జరా వలీ చ మాం తాత పలితాని చ పర్యగుః ।
కావ్యస్యోశనసః శాపాన్న చ తృప్తో2స్మి యౌవనే ॥

॥ 84 - 27 ॥

పూరో త్వం ప్రతిపద్యస్వ పాప్మానం జరయా సహ ।
కశ్చిత్ కాలం చరేయం వై విషయాన్ వయసా తవ ॥

॥ 84 - 28 ॥

పూర్ణే వర్షసహస్రే తు పునర్దాస్యామి యౌవనమ్ ।

స్వం చైవ ప్రతిపత్స్యామి పాస్మానం జరయా సహ ॥

॥ 84 - 29 ॥

వైశమ్పాయన ఉవాచ

ఏవముక్తః ప్రత్యువాచ పూరుః పితరమజ్ఞసా ।

యథా22త్థ మాం మహారాజ తత్కరిష్యామి తే వచః ॥

॥ 84 - 30 ॥

ప్రతిపత్స్యామి తే రాజన్ పాస్మానం జరయా సహ ।

గృహాణ యౌవనం మత్తశ్చర కామాన్యథేప్పితాన్ ॥

॥ 84 - 31 ॥

జరయాహం ప్రతిచ్ఛన్నో వయోరూపధరస్తవ ।

యౌవనం భవతే దత్త్వా చరిష్యామి యథా22త్థ మామ్ ॥

॥ 84 - 32 ॥

యయాతిరువాచ

పూరో ప్రీతో2స్మి తే వత్స ప్రీతశ్చేదం దదామి తే ।

సర్వకామసమ్పదా తే ప్రజా రాజ్యే భవిష్యతి ॥

॥ 84 - 33 ॥

ఏవముక్త్యా యయాతిస్తు స్మృత్వా కావ్యం మహాతపాః ।

సంక్రామయామాస జరాం తదా పూరో మహాత్మని ॥

॥ 84 - 34 ॥

ఇతి శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే చతురశీతితమో2ధ్యాయః ॥ 84 ॥

అధ్యాయః-85 పశ్చాశీతితమో2ధ్యాయః సమ్భవపర్వ

రాజ్ఞో విషయసేవనం ప్రతి వైరాగ్యమ్, పూరుం రాజ్యే2భిషిచ్య వనే ప్రస్థానం చ

అథ శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే పూర్వయాతసమాప్తౌ

పశ్చాశీతితమో2ధ్యాయః ॥ 85 ॥

వైశమ్పాయన ఉవాచ

పౌరవేణాథ వయసా యయాతిర్నహుషాత్మజః ।

ప్రీతియుక్తో నృపశ్రేష్ఠశ్చచార విషయాన్ ప్రియాన్ ॥

॥ 85 - 01 ॥

యథాకామం యథోత్సాహం యథాకాలం యథాసుఖమ్ ।

ధర్మావిరుద్ధం రాజేన్ద్ర యథార్హతి స ఏవ హి ॥

॥ 85 - 02 ॥

దేవానతర్పయద్యజ్ఞైః శ్రాద్ధైస్తద్యత్ప్రిత్యానపి ।

దీనాననుగ్రహైరిష్టైః కామైశ్చ ద్విజసత్తమాన్ ॥

॥ 85 - 03 ॥

